



**QORTI TAL-MAGISTRATI
(GHAWDEX) BHALA QORTI TA' GUDIKATURA
KRIMINALI**

**MAGISTRAT DR.
NEVILLE CAMILLERI**

Seduta tal-21 ta' Jannar, 2014

Numru. 66/2012

**Il-Pulizija
(Spettur Frank Anthony Tabone)**

vs.

**Anthony Sultana
Marvic Galea
Mark Xiberras
Geordie Muscat
Omissis**

Numru: 66/2012

Illum 21 ta' Jannar 2014

Il-Qorti,

Rat l-imputazzjonijiet migjuba kontra:

Anthony Sultana, ta' tlieta u ghoxrin (23) sena, iben Eucharist u Frances neé Tewma, imwieled Sydney l-Awstralja, nhar l-24 ta' Ottubru 1988, residenti Sultana, Triq Il-Kortoll, Xaghra, Ghawdex u detentur tal-Karta tal-Identita' bin-Numru 103305(L),

Marvic Galea, ta' tmintax (18) il-sena, iben Koronatu u Maria neé Teuma, imwieled Rabat, Ghawdex, nhar l-4 ta' Lulju 1994, u residenti 'Scotch', Triq Ta' Vestru, Xaghra, Ghawdex u detentur tal-Karta tal-Identita' bin-Numru 24294(G),

Mark Xiberras, ta' tmintax (18) il-sena, iben Albert u Angela neé Mifsud, imwieled Rabat, Ghawdex, nhar l-24 ta' Lulju 1994, u residenti Gherminda, Flat 1, Triq ta' Brieret, Xaghra, Ghawdex u detentur tal-Karta tal-Identita' bin-Numru 33594(G),

Geordie Muscat, ta' tmintax (18) il-sena, iben Michael Angelo u Marista neé Mercieca, imwieled Rabat, Ghawdex, nhar it-18 ta' Lulju 1994 u residenti No. 16, Triq l-Ispiera, Xaghra, Ghawdex u detentur tal-Karta tal-Identita' bin-Numru 30794(G),

u

Omissis

akkuzati talli fil-lejl ta' bejn l-14 u l-15 ta' Awwissu 2012 gewwa l-Kazin Aurora li jinsab fi Triq ir-Repubblika Rabat, Ghawdex, kif ukoll fi Triq ir-Repubblika gewwa r-Rabat Ghawdex f'hinjiet differenti:

1. ikkagunaw griehi ta'natura gravi fuq il-persuni ta' Josef Cassar (ID No. 13695G), Shaun Pierre Cassar (ID No. 5687G) u Christian Sultana (ID No. 43289G);
2. fl-istess data, hin, lok u cirkustanzi kkagunaw griehi ta' natura hafifa fuq il-persuni ta' Josmike Sultana (ID No. 32592G), Jason Cassar (ID No. 42189G), Daniel Agius (ID No. 16591G) u Emanuel Cini (ID No. 27382G);

3. fl-istess data, hin, lok u cirkustanzi volontarjament hassru, ghamlu hsara, jew gharrqu hwejjeg haddiehor, mobbli jew immobbli ghad-detriment ta' Josef Cassar (ID No. 13695G), Shaun Pierre Cassar (ID No. 5687G), Christian Sultana (ID No. 43289G), Josmike Sultana (ID No. 32592G), Jason Cassar (ID No. 42189G), Daniel Agius (ID No. 16591G) u Emanuel Cini (ID No. 27382G);

4. fl-istess data, hin, lok u cirkustanzi hebbew ghall-persuni ta' Josef Cassar (ID No. 13695G), Shaun Pierre Cassar (ID No. 5687G), Christian Sultana (ID No. 43289G), Josmike Sultana (ID No. 32592G), Jason Cassar (ID No. 42189G), Daniel Agius (ID No. 16591G) u Emanuel Cini (ID No. 27382G);

5. fl-istess data, hin, lok u cirkustanzi ingurjaw u/jew heddeu lill-persuni ta' Josef Cassar (ID No. 13695G), Shaun Pierre Cassar (ID No. 5687G), Christian Sultana (ID No. 43289G), Josmike Sultana (ID No. 32592G), Jason Cassar (ID No. 42189G), Daniel Agius (ID No. 16591G) u Emanuel Cini (ID No. 27382G);

6. fl-istess data, hin, lok u cirkustanzi volontarjament kisru il-bon-ordni u/jew il-paci pubblika b'ghajjat u glied.

Il-Qorti, f'kaz ta' htija, giet ukoll mitluba illi barra milli tapplika l-piena rikjesta bil-ligi tapplika wkoll l-Artikolu 383 tal-Kapitolu 9 tal-Ligijiet ta' Malta.

Rat id-dokumenti esebiti u l-atti processwali kollha.

Rat in-nota tal-Avukat Generali (*a fol.* 351) datata 4 ta' Dicembru 2013 li permezz taghha baghat lill-imputati biex jigu ggudikati minn din il-Qorti bhala Qorti ta' Gudikatura Kriminali kif mahsub taht:

(a) Artikoli 216(1)(a) u (b), 217 u 221 tal-Kapitolu 9 tal-Ligijiet ta' Malta;

(b) Artikoli 338(dd), 339(1)(d) u (e) tal-Kapitolu 9 tal-Ligijiet ta' Malta;

- (c) Artikoli 383, 384 u 386 tal-Kapitolu 9 tal-Ligijiet ta' Malta;
- (d) Artikoli 17, 31, u 533 tal-Kapitolu 9 tal-Ligijiet ta' Malta.

Rat illi, waqt l-udjenza tal-11 ta' Dicembru 2013 (*a fol. 353*), gew moqrija l-Artikoli mibghuta mill-Avukat Generali fl-4 ta' Dicembru 2013, u f'liema seduta l-imputati iddikjaraw li ma kellhomx oggezzjoni li l-kaz taghhom jigi trattat u deciz minn din il-Qorti bi procedura sommarja.

Semghet ix-xhieda tal-Prosekuzzjoni.

Semghet ukoll lill-kwerelanti jiddikjaraw ghal diversi drabi, fosthom fis-seduta tat-28 ta' Novembru 2012 (*a fol. 173*), fis-seduta tas-27 ta' Frar 2013 (*a fol. 255*), fis-seduta tat-30 ta' Ottubru 2013 (*a fol. 345*), fis-seduta tal-11 ta' Dicembru 2013 (*a fol. 352*), li kienu qed jaghzlu li ma jixhdux fil-konfront tal-imputati u li kienu qed jirrinunzjaw ghal dak li huwa rinunzjabbli.

Rat li l-imputati ghazlu li ma jixhdux u anqas ressqu ebda provi.

Ghal dawn il-motivi, il-Qorti, filwaqt li, fuq nuqqas ta' provi, tillibera lill-imputati mill-ewwel (1), mit-tielet (3) u mis-sitt (6) imputazzjonijiet migjuba fil-konfront taghhom, tiddikjara l-procediment ezawriet, *stante* rinunzja, fir-rigward tat-tieni (2), tar-raba' (4) u tal-hames (5) imputazzjonijiet.

Finalment, in segwitu ta' dak dikjarat mill-kwerelanti, fejn irrinunzjaw ghal dak li huwa rinunzjabbli, il-Qorti ma tarax raguni valida ghala ghandha tapplika l-Artikolu 383 tal-Kapitolu 9 tal-Ligijiet ta' Malta.

< Sentenza Finali >

-----TMIEM-----